

കഴിഞ്ഞ സർക്കാർ നിർമ്മിച്ച/നിർമ്മാണം ആരംഭിച്ച മൾട്ടി പർപ്പസ്/ഇൻഡോർ സ്റ്റേഡിയങ്ങളുടെ വിശദാംശം അനുബന്ധമായി ഉൾക്കൊള്ളിച്ചിട്ടുണ്ട്.*

ഹരിപ്പാട് ഗവ. സ്കൂൾ ഗ്രൗണ്ടിലെ സ്റ്റേഡിയം നിർമ്മാണം

299(1284) ശ്രീ. രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ബഡ്ജറ്റിൽ പ്രഖ്യാപിച്ചിരുന്ന ഹരിപ്പാട് ഗവ. ബോയ്സ് ഹയർ സെക്കന്ററി സ്കൂൾ ഗ്രൗണ്ടിലെ സ്റ്റേഡിയം നിർമ്മാണം ആരംഭിക്കാത്തതിന്റെ കാരണം വിശദമാക്കാമോ;

&

(ബി) ഇതിന്റെ നിർമ്മാണ പ്രവർത്തനങ്ങൾ എപ്പോൾ ആരംഭിക്കാൻ കഴിയുമെന്ന് അറിയിക്കാമോ?

ആലപ്പുഴ ജില്ലയിലെ ഹരിപ്പാട് ഗവ. ബോയ്സ് ഹയർ സെക്കന്ററി സ്കൂൾ ഗ്രൗണ്ടിൽ സ്റ്റേഡിയം നിർമ്മിക്കുന്നതിനായി പ്രസ്തുത പദ്ധതിയുടെ ഡി.പി.ആർ. തയ്യാറാക്കുന്നതിന് കായിക വകുപ്പിന്റെ എഞ്ചിനീയറിംഗ് വിഭാഗത്തെ ചുമതലപ്പെടുത്തുകയും ആയതിന്റെ അടിസ്ഥാനത്തിൽ സർവ്വേ നടപടികൾ പൂർത്തീകരിച്ച് കരട് മാസ്റ്റർപ്ലാൻ തയ്യാറാക്കുകയും ചെയ്തിരുന്നു. കരട് മാസ്റ്റർപ്ലാൻ സ്കൂൾ അധികൃതർ അംഗീകരിക്കുന്ന മുറയ്ക്ക് തുടർ നടപടികൾ സ്വീകരിക്കുന്നതാണ്.

കേന്ദ്ര സർക്കാർ സഹായത്തോടെ സ്റ്റേഡിയം നിർമ്മാണം

300(1285) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാരിന്റെ സഹായത്തോടെ സ്റ്റേഡിയങ്ങൾ നിർമ്മിക്കുന്ന പദ്ധതിക്കായി സംസ്ഥാന സർക്കാർ ഏതെങ്കിലും പ്രോജക്ടുകൾ സമർപ്പിച്ചിട്ടുണ്ടോ;

&

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

(ബി) എങ്കിൽ ഇതിൽ എത്ര എണ്ണത്തിന് അനുമതി ലഭിച്ചിട്ടുണ്ട്?

കേന്ദ്ര സർക്കാരിന്റെ 'വേലോ ഇന്ത്യ' സ്കീമിൽ ഉൾപ്പെടുത്തി സ്റ്റേഡിയങ്ങൾ നിർമ്മിക്കുന്ന പദ്ധതിയ്ക്കായി നാല് പ്രോജക്ടുകൾ സമർപ്പിച്ചിട്ടുണ്ട്. ഇതിൽ തൃശ്ശൂർ ജില്ലയിലെ കുന്നംകുളം ജി.എച്ച്.എസ്.എസ്., കണ്ണൂർ ജില്ലയിലെ പരിയാരം ഗവൺമെന്റ് മെഡിക്കൽ കോളേജ് എന്നിവിടങ്ങളിൽ 400 മീറ്റർ സിന്തറ്റിക് അത്ലറ്റിക് ട്രാക്ക് നിർമ്മിക്കുന്നതിനായി കേന്ദ്രസർക്കാരിൽ നിന്നും 7 കോടി രൂപ വീതം അനുവദിച്ചിട്ടുണ്ട്.

(സി) കേന്ദ്ര സർക്കാർ പ്രോജക്ടായ വേലോ ഇന്ത്യയിൽ സ്ഥല പരിശോധന നടത്തി തുടർനടപടികൾ സ്വീകരിച്ച കാസർഗോഡ് ജില്ലയിലെ കണ്ടംകുഴി ഇൻഡോർ സ്റ്റേഡിയം പ്രോജക്ട് ടി പദ്ധതിയിൽ അനുമതിയ്ക്കായി സമർപ്പിച്ചിട്ടുണ്ടോ; വിശദാംശങ്ങൾ അറിയിക്കാമോ;

&

(ഡി) ഇല്ലെങ്കിൽ അനുമതിയ്ക്കായി സമർപ്പിക്കാത്തതിന്റെ കാരണം വിശദമാക്കാമോ?

കാസർഗോഡ് ജില്ലയിലെ കണ്ടംകുഴി ഇൻഡോർ സ്റ്റേഡിയം കേന്ദ്ര സർക്കാരിന്റെ വേലോ ഇന്ത്യ സ്കീമിൽ ഉൾപ്പെടുത്തുന്നതിനുള്ള പദ്ധതിരേഖ വേലോ ഇന്ത്യ പദ്ധതിയിലെ മാർഗ്ഗനിർദ്ദേശങ്ങൾ പ്രകാരം തയ്യാറാക്കുന്നതിന് കായികവുവേണ്ടകാര്യ ഡയറക്ടറെ ചുമതലപ്പെടുത്തിയിട്ടുണ്ട്.

സ്റ്റേഡിയങ്ങളുടെ നിർമ്മാണം

301(1286) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് കായികം, വെബ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് ആലപ്പുഴ നിയോജകമണ്ഡലത്തിൽ അനുവദിച്ചിട്ടുള്ള സ്റ്റേഡിയങ്ങളിൽ നിർമ്മാണം ആരംഭിച്ചിട്ടുള്ളവയുടെ വിവരം ലഭ്യമാക്കാമോ;

&

(ബി) ഇനിയും നിർമ്മാണം ആരംഭിക്കാൻ കഴിഞ്ഞിട്ടില്ലാത്തവയുടെ പ്രവൃത്തി ആരംഭിക്കുന്നതിന് സ്വീകരിച്ചിട്ടുള്ള നടപടികളെക്കുറിച്ച് വിശദമാക്കാമോ?

കഴിഞ്ഞ സർക്കാരിന്റെ കാലത്ത് ആലപ്പുഴ നിയോജകമണ്ഡലത്തിൽ കിഫ്ബി പദ്ധതികളിൽ ഉൾപ്പെടുത്തി പ്രഖ്യാപിച്ച സ്റ്റേഡിയങ്ങളിൽ നിർമ്മാണം ആരംഭിച്ചവയും ഇനി നിർമ്മാണം ആരംഭിക്കാനുള്ള സ്റ്റേഡിയങ്ങളുടേയും വിശദാംശം അനുബന്ധമായി ഉൾക്കൊള്ളിച്ചിട്ടുണ്ട്.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്